



قائداعظم ٹرافی کے فائنل میں رسائی کے لیے چار ٹیموں میں مقابلہ

- پوائنٹس ٹیبل پر پہلی پوزیشن پر براجمان سنٹرل پنجاب اور چوتھے نمبر پر موجود سدرن پنجاب کے درمیان صرف 18 پوائنٹس کا فرق
- سندھ اور بلوچستان کی ٹیمیں پانچویں پوزیشن کے لیے مدمقابل آئیں گی
- خیبرپختونخوا اور ناردرن کے درمیان میچ پی سی بی کے آفیشل یو ٹیوب چینل پر لائیو اسٹریم کیا جائے گا
- سنٹرل پنجاب اور سدرن پنجاب کے درمیان میچ کی لائیو اسکورنگ پی سی بی کی آفیشل ویب سائٹ پر کی جائے گی

لاہور، 30 نومبر 2019ء:

پاکستان کرکٹ بورڈ کے نئے ڈومیسٹک اسٹرکچر کے تحت جاری پریمیر کرکٹ ٹورنامنٹ، قائداعظم ٹرافی کا آغاز 14 ستمبر سے ہوا۔ ایونٹ میں اب تک 9 راؤنڈز میں 27 میچز کھیلے جاچکے ہیں۔ 2 دسمبر سے شروع ہونے والا قائداعظم ٹرافی کا دسواں راؤنڈ اہمیت اختیار کرچکا ہے۔ ایونٹ کی دو ٹاپ ٹیموں کا تعین بھی آخری راؤنڈ کے میچز کے بعد ہی ممکن ہوگا۔ قائداعظم ٹرافی کا فائنل 27 سے 31 دسمبر تک نیشنل اسٹیڈیم کراچی میں کھیلا جائے گا۔

ایک ٹیم میچ میں زیادہ سے زیادہ 24 (جیت 16، بیٹنگ 5 اور باؤلنگ 3) پوائنٹس حاصل کر سکتی ہے جبکہ پوائنٹس ٹیبل پر اب تک پہلی پوزیشن پر براجمان سنٹرل پنجاب اور چوتھی پوزیشن پر موجود سدرن پنجاب کے درمیان اس وقت صرف 18 پوائنٹس کا فرق باقی ہے۔

دوسری جانب سندھ اور بلوچستان کی ٹیمیں چھ ٹیموں پر مشتمل ایونٹ میں پانچویں پوزیشن حاصل کرنے کے لیے نیشنل اسٹیڈیم کراچی میں ایک دوسرے کے مدمقابل آئیں گی۔

پوائنٹس ٹیبل پر پہلی پوزیشن پر موجود سنٹرل پنجاب اور چوتھے نمبر پر موجود سدرن پنجاب کے درمیان آخری راؤنڈ کا میچ اسٹیٹ بینک اسٹیڈیم کراچی میں کھیلا جائے گا۔ آخری راؤنڈ میں شکست کا سامنا کرنے والی سنٹرل پنجاب کی ٹیم کے پوائنٹس کی تعداد 120 جبکہ سدرن پنجاب کی 102 ہے۔ دونوں ٹیموں کے درمیان میچ کی لائیو اسکورنگ پی سی بی کی آفیشل ویب سائٹ پر کی جائے گی۔

119 پوائنٹس کے ساتھ پوائنٹس ٹیبل پر دوسرے نمبر پر موجود خیبرپختونخوا کی ٹیم دسویں راؤنڈ میں ناردرن کے مدمقابل آئے گی۔ 106 پوائنٹس کے ساتھ ناردرن کی ٹیم پوائنٹس ٹیبل پر تیسری پوزیشن پر موجود ہے۔ دونوں ٹیموں کے درمیان میچ یوبی ایل اسپورٹس کمپلیکس کراچی میں کھیلا جائے گا۔ یہ اہم میچ پی سی بی کے یوٹیوب چینل سے لائیو اسٹریم کیا جائے گا۔

پوائنٹس ٹیبل پر پہلی چار ٹیموں کے پوائنٹس کو پیش نظر رکھا جائے تو یہ اندازہ لگانا غلط نہیں کہ ایونٹ کے آخری راؤنڈ میں چار ٹیمیں فائنل میں جگہ بنانے کے لیے ہر ممکن کوشش کریں گی۔ لہذا کراچی میں موجود کرکٹ کے شائقین کے لیے اُندھ ہفتہ سنسنی سے بھرپور ہوگا۔ ایونٹ کی فاتح ٹیم کو 10 ملین روپے کی انعامی رقم ملے گی۔

سنٹرل پنجاب بمقابلہ سدرن پنجاب:

آخری چار راؤنڈز میں سنٹرل پنجاب اور سدرن پنجاب کی ٹیمیں 42،42 پوائنٹس حاصل کرنے میں کامیاب رہی ہیں۔

دونوں ٹیمیں اس سے قبل قذافی اسٹیڈیم لاہور میں ایک دوسرے کے مدمقابل آچکی ہیں۔ سنٹرل پنجاب اور سدرن پنجاب کے درمیان کھیلا گیا پہلے راؤنڈ کا میچ ڈرا ہو گیا تھا۔ ہائی اسکورنگ میچ میں سدرن پنجاب نے پہلی اننگز میں 467 جبکہ دوسری اننگز میں 1 وکٹ کے نقصان پر 107 رنز بنائے تھے۔ سنٹرل پنجاب کی ٹیم نے میچ کی ایک اننگز میں 473 رنز اسکور کیے تھے۔ اس میچ میں دونوں ٹیموں نے 11 پوائنٹس حاصل کیے تھے۔

قذافی اسٹیڈیم لاہور میں کھیلے گئے میچ میں 243 رنز کی اننگز کھیلنے والے سدرن پنجاب کے اوپنر سمیع اسلم 9 میچوں میں 861 رنز بنا کر تاحال ایونٹ میں سب سے زیادہ رنز بنانے والے بیٹسمین ہیں۔ آخری میچ میں 113 رنز اسکور کرنے والے سدرن پنجاب کے وکٹ کیپر بیٹسمین عدنان اکمل بھی ایونٹ میں 554 رنز بنا چکے ہیں۔ دوسری جانب سنٹرل پنجاب کے وکٹ کیپر بیٹسمین کامران اکمل 750 اور سلمان بٹ ایونٹ میں اب تک 662 رنز بنا چکے ہیں۔

بہترین باؤلر کی فہرست میں سنٹرل پنجاب کے اسپنر ظفر گوہر 36 وکٹیں حاصل کر کے دوسرے نمبر پر ہیں۔ بلال آصف ایونٹ میں 27 وکٹیں حاصل کر چکے ہیں۔ سدرن پنجاب کے اسپنر محمد عرفان 22 اور فاسٹ باؤلر راحت علی 17 وکٹیں حاصل کر چکے ہیں۔

اعجاز جونیئر، بیڈ کوچ سنٹرل پنجاب:

اعجاز جونیئر کا کہنا ہے کہ گذشتہ میچ میں ٹیم اچھا کھیل پیش نہیں کر سکی تاہم سنٹرل پنجاب کی بیٹنگ لائن اب مضبوط ہے۔

اعجاز جونیئر نے کہا کہ ٹیم کو فائنل میں رسائی حاصل کرنے کے لیے آخری میچ میں چند پوائنٹس درکار ہیں جو باؤلنگ اور بیٹنگ میں ہی حاصل کیے جاسکتے ہیں تاہم وہ مثبت کرکٹ کھیلنے کو ترجیح دیتے ہوئے میچ میں کامیابی حاصل کرنے کی کوشش کریں گے۔

انہوں نے کہا کہ سیکنڈ الیون میں بہتر کھیل کا مظاہرہ کرنے والے بیٹسمین عبداللہ شفیق اور باؤلر احمد صفی عبداللہ کو اہم میچ کے لیے اسکواڈ میں شامل کر لیا گیا ہے۔

عبدالرحمن، بیڈ کوچ سدرن پنجاب:

عبدالرحمن کا کہنا ہے کہ سدرن پنجاب کی ٹیم فی الحال پوائنٹس ٹیبل پر چوتھے نمبر پر موجود ہے تاہم وہ سنٹرل پنجاب کے خلاف آخری راؤنڈ میچ میں بہار ی مارجن سے کامیابی حاصل کر کے ایونٹ کے فائنل میں رسائی حاصل کرنے کی ہر ممکن کوشش کریں گے۔

بیڈ کوچ کا کہنا ہے کہ ٹیم کے بلے باز عمدہ فارم میں ہیں تاہم باؤلنگ میں موجود خامیوں پر قابو پالیا گیا ہے۔ انہوں نے کہا کہ سنٹرل پنجاب کے خلاف میچ میں کامیابی کے ساتھ ساتھ میچ میں زیادہ سے زیادہ باؤلنگ پوائنٹس حاصل کرنے کی منصوبہ بندی کر رکھی ہے۔

خیبر پختونخوا بمقابلہ ناردرن:

دونوں ٹیمیں اس سے قبل ایونٹ کے پہلے راؤنڈ میں ایک دوسرے کے مدمقابل آچکی ہیں۔ ایبٹ آباد میں کھیلے گئے میچ میں ناردرن کی ٹیم پہلی اننگز میں فالو آن کا شکار ہونے کے باوجود میچ کو ڈرا کرنے میں کامیاب ہو گئی تھی۔ میچ میں خیبر پختونخوا نے محمد رضوان اور اشفاق احمد کی سنچریوں کی بدولت 9 وکٹوں کے نقصان پر 526 رنز بنا کر اپنی پہلی اننگز ڈکلیئر کر دی تھی۔ جواب میں ناردرن کی ٹیم پہلی اننگز میں 262

رنز بنا کر آؤٹ ہو گئی تھی تاہم دوسری اننگز میں آصف علی اور محمد نواز کی سنچریوں کی بدولت ناردرن نے 6 وکٹوں کے نقصان پر 433 رنز بنا کر میچ ڈرا کر دیا تھا۔

آخری چار راؤنڈز میں خیبر پختونخوا کی ٹیم نے 66 اور ناردرن نے 62 پوائنٹس حاصل کیے ہیں۔

خیبر پختونخوا کی امیدوں کا مرکز مڈل آرڈر بیٹسمین اشفاق احمد ہیں جو اب تک 4 سنچریوں اور 3 نصف سنچریوں کی بدولت 766 رنز بنا چکے ہیں۔ چار نصف سنچریاں اسکور کرنے والے صاحبزادہ فرحان بھی ایونٹ میں اب تک 548 رنز بنا چکے ہیں۔

ناردرن کی جانب سے فیضان ریاض نے اب تک سب سے زیادہ رنز بنائے ہیں۔ 2 سنچریاں اور 2 نصف سنچریاں بنانے والے فیضان ریاض اب تک ایونٹ میں 634 رنز بنا چکے ہیں۔ ذیشان اشرف بھی ایونٹ میں ایک سنچری اور 4 نصف سنچریاں بنا کر 613 رنز اسکور کر چکے ہیں۔

باؤنڈنگ میں ناردرن کے کپتان نعمان علی 46 وکٹیں حاصل کر کے اب تک ایونٹ کے لیڈنگ وکٹ ٹیکر ہیں۔ خیبر پختونخوا کے ساجد خان 19 اور جنید خان 14 وکٹیں حاصل کر چکے ہیں۔

کبیر خان، ہیڈ کوچ خیبر پختونخوا:

کبیر خان کا کہنا ہے کہ خیبر پختونخوا کی ٹیم میں شامل تمام کھلاڑی مثبت کھیل کا مظاہرہ کر رہے ہیں، اسی وجہ سے ٹیم پوائنٹس ٹیبل پر دوسری پوزیشن پر براجمان ہے۔

کبیر خان نے کہا کہ آئندہ میچ ڈرا کرنے کی صورت میں بھی خیبر پختونخوا کی ٹیم فائنل میں رسائی حاصل کر لے گی تاہم وہ مثبت سوچ کے ساتھ میدان میں اتریں گے اور ان کا ہدف محض میچ جیتنا ہوگا۔

محمد وسیم، ہیڈ کوچ ناردرن:

محمد وسیم کا کہنا ہے کہ قائد اعظم ٹرافی دلچسپ مرحلے میں داخل ہو چکی ہے۔ فی الحال پوائنٹس ٹیبل پر ٹاپ 4 ٹیمیں فائنل میں رسائی حاصل کر سکتی ہیں۔ انہوں نے کہا کہ ناردرن کی ٹیم خیبر پختونخوا کے خلاف میچ میں کامیابی حاصل کرنے کی ہر ممکن کوشش کرے گی۔

محمد وسیم کا کہنا ہے کہ نعمان علی شاندار کارکردگی کا مظاہرہ کر رہے ہیں تاہم فاسٹ باؤلرز کو نئے گیند سے بہتر کھیل پیش کرنا ہوگا۔ انہوں نے کہا کہ بیٹسمین عمدہ کارکردگی کا مظاہرہ کر رہے ہیں، کوشش ہے ٹیم آخری راؤنڈ میچ میں کامیابی کے ساتھ ساتھ زیادہ سے زیادہ بونس پوائنٹس حاصل کر سکیں۔

سندھ بمقابلہ بلوچستان:

اس سے قبل دونوں ٹیمیں ایونٹ کے پہلے راؤنڈ میں ایک دوسرے کے مدمقابل آچکی ہیں۔ دونوں ٹیموں کے درمیان میچ ڈرا ہو گیا تھا۔ سندھ نے میچ میں 5 وکٹوں کے نقصان پر 473 رنز بنا کر پہلی اننگز ڈکلیئر کردی تھی جو اب میں بلوچستان نے 9 وکٹوں کے نقصان پر 355 رنز بنائے تھے۔ دونوں ٹیمیں ایونٹ میں اب تک کوئی بھی میچ نہیں جیت سکیں تاہم بلوچستان کو 3 اور سندھ کو ایونٹ کے 2 میچز میں شکست کا سامنا کرنا پڑا۔

میچ کی خاص بات بلوچستان کے بلے باز عمران بٹ کی بیٹنگ ہوگی۔ 23 سالہ بیٹسمین اب تک ایونٹ میں 830 رنز بنا چکے ہیں۔ دوسری جانب ایونٹ میں سب سے زیادہ رنز بنانے والے بلے بازوں کی فہرست میں پانچویں نمبر پر موجود فواد عالم 3 سنچریوں اور 2 نصف سنچریوں کی بدولت ایونٹ میں اب تک 665 رنز بنا چکے ہیں۔

باؤلنگ میں بلوچستان کے اسپنر محمد اصغر ایونٹ میں اب تک 26 جبکہ سندھ کے تابش خان 25 وکٹیں حاصل کر چکے ہیں۔

شیڈول:

راؤنڈ 10:

سنٹرل پنجاب بمقابلہ سدرن پنجاب بمقام اسٹیٹ بنک اسٹیڈیم کراچی
خیبرپختونخوا بمقابلہ ناردرن بمقام یو بی ایل اسپورٹس کمپلیکس کراچی
سندھ بمقابلہ بلوچستان بمقام نیشنل اسٹیڈیم کراچی

پری میچ پریس کانفرنس:

تمام ٹیموں کا ایک ایک نمائندہ اتوار کی صبح 11 بجے نیشنل اسٹیڈیم کراچی کے پریس کانفرنس ہال میں پریس کانفرنس کرے گا۔

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB’s purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men’s and women’s cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk
@therealpcb
@PakistanCricketBoard
@PakistanCricketOfficial
@therealpcb

PCB Headquarters
Gaddafi Stadium
Ferozpur Road, Lahore
Pakistan, PO Box 54000
T: +92 42 3571 7231-4